



## સમણાંઓ વહી ગયાં

શમણાંઓ વહી ગયાં કાળનાં પ્રવાહમાં,  
ભીનાં રૂમાલ રહ્યાં હાથમાં;  
આંસુ ના સુકાતાં જીવતાં વમળમાં,  
પોઢ્યાં છો સુખડની માળમાં. ---શમણાંઓ...

મોતીડાં શ્રાવણનાં ઝરમર મેહુલિયા,  
“જ્ઞાની”ને ઢૂંઢે તસ્વીરમાં;  
અમને ઓઢાડીને ચંદનની ચાદર,  
સૂતાં છો યશનામી જ્યોતમાં.

અમને આશ્વાસીને વહાલપનાં વિરહમાં,  
સૂતાં છો સુખડની આગમાં;  
અમને બેસાડીને લીમડાની છાંયમાં,  
જાગૃત છો અગરુની આગમાં.

ઓર્થિતા વાયરાને હિલ્લોળે હર કણે,  
આવી પધારજો સ્વાતમા;  
ભીતર ઉજાશો સ્વાગત નિર્બંધ પ્યાર,  
અદ્વૈતા શ્રી ઉરાસનમાં.

શ્વાસ ને ઉચ્છ્વાસમાં ઊભરાતી સ્મૃતિથી,  
ચેતન અકળાય છે ‘જીવ’માં;  
પ્રાણનાં વાયુથી સર્વાંગે વ્યાપ્ત થઈ,  
ઊભરાઈ જાજો મારા દિલ્લમાં.

એકાદિ વાયુની લહેરીમાં સ્પર્શીને,  
ઝણઝણજો સર્વાંગે સ્પંદમાં;  
સાબિતી આપજો, ‘આપ’ અહીંયાં જ છો,  
જિવાડો વર્તમાને મોક્ષમાં.

પંચભૂતિ પરપોટા, ધૂવાની ધારે વહી,  
કેસર ફોરાવો અવકાશમાં;  
કેવળ 'દાદાજી' જ સૃષ્ટિની આરપાર,  
સૌરભ ફેલાવો ચૌદ લોકમાં.

રાત ને દિવસની વહેતી વણઝારમાં,  
પગલાં દેખાડે સ્મૃતિ શુંખલા;  
યાદોની ભરતીમાં 'દાદા' દેખાય છે,  
'દાદા' બેઠાં છે મારા દિલમાં.

ઓચિંતા વાયરાને હિલ્લોળે હર ક્ષણે,  
આવી પધારજો સ્વાતમા;  
અમને ઓઢાડીને લીમડાનો છાંયડો,  
તપ્તા છો અણદીઠ તાપમાં. -----જાગૃત...

